



## ■ Günay Həsənli

### DAŞ

Daş olub tökülmüşəm,  
Bu dünyanın başına.  
O da döndərib mənim,  
Baharımı qışına.  
Vaxtsız belimi büküb,  
Qara damımı söküb,  
Qaya, daşını töküb,  
Mənim dərqli başıma.  
Sağdan atdım ona daş,  
Soldan atdım ona daş,  
Çevrilib gəldi birbaş  
Dəydi mənim başıma.  
Daş atma, daşa dəyər,  
Oxu çək, qaşa dəyər,  
Min baş, bir başa dəyər,  
Kül dünyanın başına.

### DÜNYA

Söylə sənə neyləmişəm?  
Mənsiz olan, mənli dünya.  
Çoxlarına kef-damaqsan,  
Mənə niyə qəmli, dünya?  
Haqqımı yedizdirib,  
Nadanları gəl az güldür!  
Dəfələrlə göynətdiyim  
O həmin ki yazıq mənəm.  
Daha bəsdə, gəl göynətmə,  
Birdəfəlik öldür, öldür!  
Öldür məni, tezəcə öldür!  
Öldürməsən, gözlərimdən axan yaş  
Bir dərəcəyə,  
Damla-damla toplayacam.  
Dünya...  
Səni su basacaq.  
Diri-diri yandırırısan,  
Yandır hələ.  
Rəhmin gəlmir mənə sənə,  
Mənim sənə gələcəkmi?  
Mən də səni göz yaşından yaratdığım,  
Səndən böyük bir deryada boğacağam.  
Sənlə olan bu savaşı  
Qalibi mən olacağam.  
Qalibi, MƏN olacağam!...

### AXTARIR

Dənizə atılan daşa dönmüşəm,  
Bir ömür axtarsan tapa bilməzsən.  
Tapsan da sən məni neyləyəcəksən?  
Mən özüm-özümü tapa bilmirəm.  
Dilim qıfıl vurub lal hisslərimə  
Bir "açar" sözünü tapa bilmirəm.  
Tapsan da sən məni neyləyəcəksən?  
Dili lal,  
Gözü kor,  
Ağılı dəm-dəm.  
Söylə beləsini neyləyəcəksən?  
Dərddən manqurtlaşıb,  
Xəyalı hərdəm.  
Elə hey itirir,  
Axtarır hərdən.  
O nəyi axtarır, niyə axtarır?  
O kimi axtarır, nədən axtarır?  
Əbədi dünyaya gedən axtarır  
Bir tabut salamı göndərmək üçün.  
Söylə beləsini neyləyəcəksən?  
Yerin göbəyini tapıb kəsəcək,  
Vaxtsız anasından ayırmaq üçün.  
Qarınqulu olub ürək yeyəcək,  
Ürəyinin dərdi azdı, deyəsən,  
Dərdinin qarnını doyurmaq üçün.  
O ki dərdlərinin yurd anasıdı,  
İstəməz balası acından ölə.  
Axtarır, axtarır,  
O dərddən axtarır,  
Dərdinin qarnını doyurmaq üçün.  
Söylə beləsini neyləyəcəksən?  
O ki sevincini yellərə verib.  
Bəzəkli- düzəkli dərddən axtarır,  
Dərdinin gözünü doyurmaq üçün.